

अमड़ि जे आतण में आई सहेलियुनि टोली
वजे सदां जिनि कननि में बाबल जी बोली
नवां कौतुक नाथ जा सवें साराहीनि
अमड़ि भी आनंद में ब ट्रे बालिड़ा बुधाईनि
भेनरु भागनि सां मिलियो साई साहिबु सन्तु
मीरपुर खे मालिक दिनो श्री मैगसि चंद्र महन्तु
बाहरि पुरुष रूप में करनि सदां सतिसंग
अन्दरि सहिचरि रूप में माणिनि रघुवर रंग
शोभ्या साई शेर जी आहे नृमलु निराली
कोन्हे जहिडुनि जीसु को जणु आयो बनमाली
दासनि खे मिलियो दिलि घुरियो दर्द वंदु दरिवेशु
राजा रावल देश जो बाहरि भोरिड़ो भेषु
डिघिड़ो पाएमि चोलिड़ो सन्तनि जो सिरताजु
लाहूती अथमि लाडुलो मीरपुर महाराजु
साह में सांढे साईअ खे खणी दिलि में विहारियां
पलु न परे थियां प्रभु अ खां नितु नितु निहारियां
करे गुझ जूं गाल्हिड़ियूं हियड़ो हटु ठारियां
साक्षात दिसां सजण खे ध्यानिड़ा कींय धारियां
घरु तडु सभु घोरे करे प्रीति पिरियनि पाड़ियां

सभु लागापा लोकनि जा लतुनि लताडियां
साईं घुमें जंही सड़क ते सां पिम्बडियुनि बुहारियां
सेजड़ी संवारियां, वेठी गरीबति जे गुलनि सां ॥